

IDIṬẸ HAMANI ATI IṢUBU RẸ

Ḕsteri 3:1-15; 4:1-17; 5:1-14; 6:1-14;

7:1-6, 9, 10

ḔKỌ 430 --- FUN AGBA

AKỌSORI: “Igberaga ni iṣaju iparun, agidi ọkàn ni iṣaju iṣubu” (Owe 16:18).

I Igbega Hamani, Arankan rẹ, ati Iditẹ rẹ lati Pa Awọn Ju

- 1 A gbé Hamani ga, gbogbo awọn iranṣe ọba si n wolẹ fun un, Ḕsteri 3:1, 2
- 2 Mọrdẹkai kọ lati wolẹ nitori Ju ni oun i ṣe a si ti pa a laṣe fun un lati sin Ọlorun nikan ṣoṣo, Ḕsteri 3:3, 4; Ḕksodu 20:3
- 3 Ibinu Hamani ati ipinnu rẹ lati pa gbogbo awọn Ju, Ḕsteri 3:5, 6
- 4 O sùn awọn Ju ni ẹsùn, o si gba aṣe lati pa wọn, Ḕsteri 3:8-12
- 5 Idajọ ikú fun awọn Ju, Ḕsteri 3:13-15

II Ḕsteri Ayaba Pinnu lati mu Ẹbẹ Rẹ tọ Ọba Lọ

- 1 Awọn Ju sọkun kikoro nitori aṣe ọba, Ḕsteri 4:1-3
- 2 Mọrdẹkai rán Ḕsteri lati bẹbẹ lọdọ ọba, Ḕsteri 4:4-9
- 3 Esi Ḕsteri ati ibẹru rẹ, Ḕsteri 4:10-12
- 4 Mọrdẹkai rọ ọ lati gbidanwo lai ka ewu ẹmi rẹ si, Ḕsteri 4:13-17

III Aṣeyọri Ḕsteri ati Igbesan Hamani

- 1 Ḕsteri tọ ọba lọ, o si ri ojurerere rẹ, Ḕsteri 5:1-5
- 2 O fi ẹbẹ rẹ pamọ ni ase iṣaaju, o si pe ọba ati Hamani si ase miiran, Ḕsteri 5:6-9
- 3 Hamani ṣe ifonnu pe oun nikan ṣoṣo ni o wà pelu ọba nibi ase Ḕsteri 5:10-12
- 4 Iṣe Mọrdẹkai ba ayọ Hamani jẹ, o si paṣe pe ki a ri igi ti a o fi Mọrdẹkai kọ si, Ḕsteri 5:13, 14

IV Eto Ọba lati Bu Ọla fun Mọrdẹkai

- 1 Iṣe rere Mọrdẹkai fun ọba, Ḕsteri 6:1-3
- 2 Hamani lero pe oun ni a o gbé ga, ṣugbọn ọba paṣe pe ki o bu ọla fun Mọrdẹkai, Ḕsteri 6:4-14

V Ẹbi Hamani

- 1 Ḕsteri jẹ ki ipo ewu ti awọn eniyan rẹ wa di mimọ, o si fi hàn pe iṣe ọwọ Hamani ni, Ḕsteri 7:1-6
- 2 A so Hamani kọ sori igi ti o ri mọṣe fun Mọrdẹkai, Ḕsteri 7:9, 10

ALAYE

Arankan Hamani

Igba ijọba Ahaswerusi, ọba Perṣia ti a n pe ni Sakisi ninu iwe itan, ni ohun ti a menuba ninu ẹkọ wa yii ṣẹlẹ. Igbekun Babiloni ti dopin, ṣugbọn iba eniyan bi ọkẹ meji aabọ ninu awọn Ju ni o pada. Ẹgbẹgberun awọn Ju ni o n gbé ilẹ Perṣia, ninu ẹni ti Mọrdẹkai wà ati Ḕsteri ti o fi ṣe ọmọ leyin ikú awọn obi rẹ.

Ḕsteri jẹ obinrin ti o lẹwa pupọ, Ahaswerusi si ti yan an lati fi ṣe ayaba. A si yan Mọrdẹkai pelu lati maa joko ti awọn iranṣe ni ẹnu ọna ile ọba.

Hamani ti i ṣe idile Agagi ni a ti gbé ga si ipo ti a le fi wé ti olootu orilẹ-ède ni ayé ode oni. Oun ni i ṣe olori awọn ọmọ-alade, oun si ni igba keji ọba. Nitori ipo rẹ, awọn eniyan a maa teriba fun un bi o ti n wọle, ti o si n jade lẹnu ọna, ṣugbọn ọkunrin kan wà ti kò wolẹ fun un. Nitori ọkunrin yii kò wolẹ fun un, o jẹ ẹdun pupọ ninu ọkàn Hamani. Igberaga ọkàn rẹ n fẹ ki gbogbo awọn iranṣe ọba maa wolẹ fun oun.

Ijolootọ Mọrdẹkai

Nitori Ju ni Mòrdèkai, o mò pe ofin Ọlọrun pa a laṣe pe ki oun maṣe sin eniyan, afi Ọlọrun nikan soṣo. “Iwọ kò gbọdọ li ọlọrun miran pẹlu mi” (Eksodu 20:3). Ohunkohun ti o le jẹ eredi rẹ ti Mòrdèkai ati Èsteri fi wà leyin nigba ti pupọ ninu awọn Ọmọ Israẹli ti pada si Jerusalemu, o daju pe wọn ni ifidimulẹ Ofin Ọlọrun ninu ọkàn wọn. Mòrdèkai kò lati wolẹ bi o tilẹ jẹ pe o mò pe yoo mú wahala pupọ lọwọ nitori Hamani jẹ alagbara ni ilẹ naa. Mòrdèkai ṣe ohun ti gbogbo ọmọ Ọlọrun ni lati ṣe lojọ oni. O gbé ofin Ọlọrun ga ju ohun gbogbo; ati ifẹ Ọlọrun ga ju eto eniyan eṣeran ara lọ. Wo bi o ti rọrun tó lati joṣo silẹ “diẹ” tabi lati “teriba diẹ” nitori inira awọn eniyan ayé, ṣugbọn Ọlọrun n fẹ ki awa ki o ni iru ẹmi kan naa ti Mòrdèkai ni ti “ki yoo teriba.”

Ète Eṣu

Nigba ti igberaga bá jọba ninu ọkàn ọmọ-eniyan eṣu a maa ràn án lọwọ siwaju si i, a si maa fun un ni anfaani loriṣiriṣi ọna ki o ba le ti ara rẹ sinu iparun. Pupọ ẹni ti Ọlọrun ti fun ni ẹbun ati talenti ni o ti fẹ soke, ti o si ti gberaga, aseyinwá-aseyinbò, a si ti pa igbesi –ayé rẹ run. Awọn onireṣe nikan ni Ọlọrun le lò ninu ọgba ajara Rẹ; ati nigba pupọ ninu ayé pẹlu, ki i pẹ ti a fi n doju sọ awọn agberaga, ti wọn si n sọ ara wọn di ẹni ẹgan. O yẹ lati maa ṣe ohun ti o tó nigba gbogbo ati lati jẹ ẹni rere.

Ikorira ti Hamani ni lọkan si Mòrdèkai pọ to beẹ geṣe ti kò fi ni ifẹ ohun miiran bi ko ṣe lati pa Mòrdèkai ati awọn eniyan rẹ. Ọkunrin yii kò ni ṣai ni idalẹbi ninu ikokọ ọkàn rẹ ati ninu ireti rẹ lati pa gbogbo awọn Ju, o lero lati mu ẹri fun Ọlọrun ati Ofin Rẹ kuro ni orilẹ-ède naa. Bi o tilẹ jẹ pe a sọ fun ni pe awọn Ju wonyii gbé Ofin Ọlọrun ga ju ti awọn Mèdia ati Persia lọ. Niwọn bi iru ẹkọ yii bá wà lori ilẹ, dajudaju yoo gbé ori soke. Ohun ti Hamani ri ninu iṣe Mòrdèkai ni eyi - iṣinileti pe oun ni lati bọwọ fun Ọlọrun ki oun si sin Ọlọrun alaaye.

Anfaani Ayaba Èsteri

A le ri ibojuto Ọlọrun ninu ohun gbogbo ti o ṣeṣe ninu ẹkọ yii. A le ri i pe ki i ṣe aṣiṣe ti Èsteri fi jẹ ayaba ni akoko yii. Ninu ọkàn oun paapaa ni iru ẹkọ kan naa ti Mòrdèkai olutọ rẹ ni wà. Nigba ti o mò daju pe gbogbo awọn eniyan rẹ ni o wà ninu ewu, o pinnu leṣeṣe lati fi ẹmi ara rẹ wewu ki otitọ naa ki o ba le fara hàn. Ohun idaniloju ni pe otitọ ni yoo bori: Ọlọrun yoo si gba ọgo. Paapaa, ibinu eniyan yoo yin Oluwa.

O kede aawẹ, o si wi fun Mòrdèkai ati awọn eniyan rẹ lati gbaawẹ ati pe oun paapaa ati awọn iranṣẹbinrin oun yoo gbaawẹ beẹ geṣe. Dajudaju akoko yii ni lati jẹ igba adura ati pipe Ọlọrun fun iranlọwọ. Ṣaaju eyi, o ti jowọ ara rẹ le Ọlọrun lọwọ ati aanu Rẹ nipa sisọ bayii pe oun yoo lọ siwaju ọba ki o ba le yẹ ọrọ naa wò, ati pe “bi mo ba ṣẹgbe, mo ṣẹgbe.” Ọrọ ipenija ti Mòrdèkai sọ si i pe, “Tali o si mò bi nitori iru akokò bayi ni iwọ ṣe de ijọba?” sọ gbogbo ọkàn rẹ ji giri, o si ri anfaani ti Ọlọrun ṣi silẹ fun oun lati gba awọn Ju silẹ. Nitori o mò anfaani ti o ṣi silẹ fun un yii, kò mu iṣeru rẹ kuro, ati nigba pupọ bakan naa ni o maa n ri ninu ọkàn awọn eniyan Ọlọrun lojọ oni. Ṣugbọn ohun ti o yẹ ki a ṣe ni pe ki a fi iṣeru wa pamọ sinu igbẹkẹle yii pe awa ni Ọlọrun. Bibeli wi bayi pe “Ifẹ ti o pé nlẹ iṣeru jade.” Eyi kò wi pe iṣeru kò si; ṣugbọn igbẹkẹle wa ninu Ọlọrun, ifẹ wa fun Un ati adura wa si I, a maa ṣegun iṣeru, awa a si sinmi ninu igbagbọ.

A le ri aanu Ọlọrun ni mimú ki ọba na ọpa alade rẹ si Èsteri. A kò pe e, o si wà ni ikawọ ọba lati pa a nitori ti o wà nigba ti ẹni kan kò pe e; ṣugbọn Ọlọrun n ṣiṣe lati mu iwa buburu Hamani kuro. Ọba yii ati pupọ eniyan ni Ọlọrun ti lò lati mu eto Rẹ ṣe lai jẹ pe wọn loye nipa ohun ti o n ṣeṣe.

Ọgbón ti Ọlọrun Fi Fun Ni

Ọlọrun fun Èsteri ni ọgbón nipa eṣe ti o fẹ lọ bẹ. Nipa bibeere pe ki ọba ati Hamani wá si ibi ase ni ojọ keji, fi àyè silẹ fun Hamani lati gbé ara rẹ ga si i loju ara rẹ. Ọlọrun ni o fi àyè yii silẹ, nitori ni ọru ojọ naa, ọba kò le sùn, ati nigba ti a ka iwe iranti fun un, o gbọ bi Mòrdèkai ṣe gba ẹmi oun là nigba ti meji ninu awọn iranṣe rẹ ditẹ lati pa a. Nigba ti o ri i pe a kò ti i ṣe ohunkohun lati dá Mòrdèkai lọla, ọba pinnu lati ṣe beẹ. Ni akoko naa gan an ni Hamani wolẹ wá, eyi fi hàn pe Ọlọrun ni o n ṣe akoso igbesi-ayé awọn eniyan wonyii ni akoko yii.

Nigba ti Hamani pada bọ lati ibi àse iṣaaju, o ti ri igi kan silẹ lori eyi ti a o fi Mòrdèkai rọ si nitori ti o kò jalẹ lati teriba. Ọrọ ibinu kan soṣo yii ni o fa iṣubu ati iparun Hamani. Mòrdèkai kò wolẹ fun un, beẹ ni kò si teriba.

Nigba ti Hamani fara hàn ni gèrè ti ọba pari kika iwe iranti naa tán, ọba beere lọwọ rẹ ohun ti o yẹ ki a se fun ẹni naa ti inu ọba dùn si. Hamani rò pe oun ni ẹni naa, nitori pe ana kò ni oun ati ọba si bá arẹwa Ayaba Ẹsteri jẹ ase ikòkò? Nitori naa, Hamani dahun pe jẹ ki o gun ọkan ninu awọn ẹsin ọba, ki o wọ aṣọ ti ọba maa n wò, ki a si gbé adé ọba dé ori rẹ. Jẹ ki ọkan ninu awọn ijoye ọba ti o lọla ju lọ ki o la ilu já, ki o si maa kigbe niwaju rẹ pe, “Bayi li a o se fun ọkunrin na, ẹni ti inu ọba dùn si lati bù olá fun.” Ọba si wi pe bi Hamani ti wi beẹ ni ki o ri gan an. Bayii ni a bu olá fun Mọrdẹkai, Hamani, olori ijoye, yoo si maa kigbe niwaju ẹsin naa. Iriri yii jẹ ohun irẹsilẹ ti o buru jù lọ ti o dé bá Hamani akorira awọn Ju. Ọlọrun n lohun si i lati dá awọn Ju ti kò ti i pada si Israẹli lẹyin igbekun silẹ.

Akoko Iṣirò

Ni ọjọ keji ni ibi ase, ọba beere lẹkẹji ohun naa ti Ẹsteri n fẹ, o si şeleri fun un pe oun yoo se e ani titi dé idaji ijọba oun. O torọ fun ẹmi ara rẹ ati ti awọn eniyan rẹ, o fi hàn pe gbogbo wọn ni a ti dá ẹjọ ikú fún. Ọba beere ẹni ti o le dán irú nnkan beẹ wò, o si fesi pe “Ọlọṣe enia ati ọta na ni Hamani, enibuburu yi.” Ọba binu si Hamani fun pipete lati se irú nnkan beẹ.

Iranşẹ kan si toka si igi ti Hamani ti ri lati so Mọrdẹkai kò si, ọba si wi pe, “Ẹ so o rò sori rẹ.” Bayii ni a so Hamani rò sori igi ti oun tikara rẹ ri; o di ohun ẹbọ fun ibinu ati ikorira ti o wà lọkàn rẹ nitori ẹni kan kò lati foribalẹ fun un bi o bá ti n koja lọ.

Iṣẹkun Şi Silẹ fun Gbogbo Eniyan

A mọ pe Ẹsteri ni ẹni naa ti Ọlọrun gbé dide lati lò fun igbala awọn eniyan rẹ, şugbọn olukuluku wa ni anfaani şi silẹ fun lati se ohun kan ti ẹlomiran kò le se. Yoo gba ifararubọ ati ifayarán lati wọ oju ọna ti o şi silẹ niwaju wa. Kò di igba ti a ba lọ si ilẹ ajeji ki a to ni awọn anfaani wonyii, nitori ti wọn wà yi wa ká lojoojumọ. A gbọdọ gbagbe irọra ati wiwa ohun ti i se ti wa ti a ba fe şaferi ọna ti Oluwa yoo fe mu wa tọ.

Ni sisọ ẹri wa, ta ni le sọ bi Ọlọrun se le lo o lati sọ awọn ọkàn kan ji lati wá Oluwa, ki wọn si ni igbala. Bi a kò ba wá si ibi ipade tabi ibi ti a ti le ri anfaani lati sọ ẹri wa, a kò ni le jẹri si ipá Ọlọrun. Ẹlomiran i ba gba àye wa şugbọn kò si idaniloju pe ẹri ti yoo jẹ yoo le se iru işẹ ti awa i ba se ni akoko naa. Bi a tilẹ rò pe ẹri wa kò fi beẹ ni laari ati pe kò si dá yọ gedegbe bi ti awọn ẹlomiran, sibẹ akoko ati àye wa fun un.

Boya pupọ ninu awọn ti o n fe ri igbala kò yatọ si bi iwọ paapaa ti wà ki o to ri igbala, fun iru awọn wonyii ẹri rẹ yoo se wọn loore lọlọlọ. Beẹ ni a kò si gbọdọ jẹ ki iṣẹru ki o pa wa lenu mó. A gbọdọ ni iru ipinnu ti Ẹsteri ni pe ohunkohun ti Ọlọrun ba beere ni awa yoo se, ati pe bi a ba le şegbe, ki a şegbe. Alufaa Ọlọrun kan sọ bayii pe “A ni lati fi ara rubọ lati kuna bi o ba se pe ikunà wa yoo gbé ògo Ọlọrun ga.” Ikuna naa yoo jẹ ninu ero ti wa nikan, nitori aseyọri ni ohunkohun ti o ba gbé ògo Ọlọrun ga.

AWỌN IBEERE

- 1 Ki ni se ti Mọrdẹkai fi kò lati wolẹ fun Hamani?
- 2 Ki ni se ti Hamani fi fe pa gbogbo awọn Ju nigba ti o se pe Mọrdẹkai nikan ni o se ẹ?
- 3 Ki ni esi Ẹsteri nigba ti a paşẹ fun un lati fi orọ awọn Ju lọ ọba?
- 4 Ki ni o le sọ nipa bi ọba se na ọpa alade rẹ jade?
- 5 Ki ni se ti ọkàn Hamani gbega to beẹ lori ipè ti a pe e si ibi àse?
- 6 Ki ni ohun kan soşo ti o rẹ igberaga rẹ silẹ bi o ti n bọ wá ile?
- 7 Ki ni ọla ti Hamani n reti, ti o si bọ sọwọ ẹlomiran?
- 8 Ki ni Ẹsteri beere nibi ase lẹkinni? Ki ni o beere lẹkẹji?
- 9 Ki ni ohun rere ti Mọrdẹkai ti se ti a kò si ti i san ẹsan rẹ fun un?
- 10 Ki ni opin Hamani?